

ಸಾಧ್ಯಾ ಕಾಳಾಚೊ ಸವಿಸಾವೊ ಆಯ್ತಾರ್

30 ಸಪ್ಟೆಂಬರ್ 2018

ಪ್ರಸ್ತಾವನ್:

ವೊಗಾಚ್ಯಾಂನೊ, ಎಕ್ ಕುಟಮ್ ಜಾವ್ನ್ ಪವಿತ್ರ ಬಲಿದಾನ್ ಭೆಟಂವ್ಕ್ ಎವ್ಕರಿಸ್ತಾಚ್ಯಾ ಮೆಜಾ ಭಂವಾರಿಂ ಆಮಿ ಸಾಂಗಾತಾ ಜಮ್ಲ್ಯಾಂವ್.

ಆಯ್ಚಿ ದೇವ್‌ಸ್ತುತಿ ಜೆಜು ಸಾಂಗಾತಾ ರಾವೊನ್ ತಾಚೆ ಪ್ರವಾದಿ ಜಾಂವ್ಕ್ ಆಮ್ಕಾಂ ಆಪಯ್ತಾ. ದಿಸ್ಪಡ್ತ್ಯೆ ಜಿಣಿಯೆಂತ್ ಪ್ರವಾದಿ ಜಾಂವ್ಕ್ ಆನಿ ಜೆಜು ಸಾಂಗಾತಾ ರಾವೊಂಕ್ ಜಾಯ್ತೆ ಅವ್ಕಾಸ್ ಆಮ್ಕಾಂ ಮೆಳ್ತಾತ್.

ದೆಕುನ್ ಜೆಜುಕ್ ಸಾಕ್ಸ್ ಜಾಂವ್ಕ್ ಗರ್ಜ್ ಆಸ್‌ಲ್ಲಿ ಕುರ್ಪಾ ಹ್ಯಾ ಮಿಸಾ ವೆಳಾರ್ ಮಾಗ್ಯಾಂ.

ಬಾವಾರ್ಥ್ಯಂಚಿ ಪ್ರಾರ್ಥನಾಂ

1. ಮೋಗಾಳಾ ಬಾಪಾ, ಪವಿತ್ರಸಭೆಚೊ ವ್ಹಡಿಲ್ ಪಾಪಾಸಾಯ್ಬಾಕ್, ಸರ್ವ್ ಧಾರ್ಮಿಕ್ ಮಣಿಯಾರ್ಯಾಂಕ್ ತಾಂಚ್ಯಾ ದೆಖಿಭರಿತ್ ಜಿವಿತಾ ಮುಕಾಂತ್ರ್ ತಾಂಚ್ಯೆ ತಾಬೆನ್ ದಿಲ್ಲೆಕ್ ಕ್ರಿಸ್ತಿ ಪರ್ಜೆಕ್ ತುಜ್ಯಾ ಆನಿ ಪೆಲ್ಯಾಚ್ಯಾ ಮೋಗಾಚಿ ರುಜ್ವಾತ್ ಜಾಯ್ತಿಂ ಕರ್ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಸರ್ವ್ ರಾಜಕೀಯ್ ಮುಖೆಲ್ಯಾಂನಿ ತಾಂಚೆ ನಿಸ್ವಾರ್ಥಿ ಸೆವೆ ಮುಕಾಂತ್ರ್ ತಾಂಚ್ಯಾ ಹಾತಾಖಾಲ್ ಆಸ್ಲಲ್ಯಾ ಸರ್ವ್ ಲೋಕಾಕ್ ಲೊಕಿಕ್ ಬಾಂದ್ಪಾಸಾಂತ್ಲೆಂ ಸೊಡೊಂವ್ಚ್ಯಾಕ್ ಪ್ರಯತ್ನ್ ಕರಿಶೆಂ ತಶೆಂಚ್ ಪ್ರಗತೆಕ್ ನಿಸ್ವಾರ್ಥಿ ವಾವ್ರ್ ದಿಂವ್ಚ್ಯಾಕ್ ಪ್ರೇರಿತ್ ಕರ್ ಮ್ಹಣ್ ಮಾಗ್ತಾಂವ್.

3. ಪೆಲ್ಯಾಚ್ಯಾ ಮೋಗಾ ಧಾವ್ನ್ ವಂಚಿತ್ ಜಾಲ್ಲ್ಯಾ ಪ್ರಾಯೆಸ್ತಾಂಕ್, ಅನಾಥಾಂಕ್, ವಿಧ್ವಿಂಕ್, ಪಿಡೆಸ್ತಾಂಕ್, ನಿರಾಶ್ರಿತಾಂಕ್ ತುಜ್ಯಾ ಬರ್ಮಾ ಮನಾಚ್ಯಾ ಮನ್ಶಾಂ ಧಾವ್ನ್ ಪ್ರತ್ಯೇಕ್ ಜಾವ್ನ್ ಆಮ್ಚೆ ಧಾವ್ನ್ ತಾಂಕಾಂ ತುಜೊ ಮೋಗ್ ಲಾಭಾಶೆಂ ಕರ್ ಮ್ಹಣ್ ಮಾಗ್ತಾಂವ್.

4. ಮಿಸಾಂವ್ ಗಾಂವಾಂನಿ ವಾವ್ರ್ ಕರ್ಚ್ಯಾ ಆಮ್ಚ್ಯಾ ಮಿಶನರಿಂಕ್ ರಾಕ್ ಆನಿ ಸಾಂಬಾಳ್, ತಾಂಚ್ಯಾ ಮಿಸಾಂವ್ ವಾವ್ರಾಂತ್ ಭಾಗಿದಾರ್ ಜಾಂವ್ಚ್ಯಾ ಸರ್ವಾಂಕ್ ತುಜ್ಯೆ ಕುರ್ಪೆನ್ ಭರ್ ಮ್ಹಣ್ ಮಾಗ್ತಾಂವ್.

5. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಎಕ್ಟಾಂಯ್ ಜಾಲ್ಲ್ಯಾ ಆಮಾ ಸರ್ವಾಂನಿ ಆಮ್ಚೆಂ ಮದೆಂ ಆಸ್ಲೊ ರಾಗ್, ಮಸರ್, ಸ್ವಾರ್ಥ್ ಪಯ್ಸ್ ದವರುನ್ ಎಕಾಂವೆಕಾ ಮಾಯಾಮೋಗಾನ್ ಜಿಯೆಂವ್ಕ್ ಆನಿ ಅಶೆಂ ಎಕಾ ಮನಾಚಿಂ ಆನಿ ಎಕಾ ಕಾಳ್ಜಾಚಿಂ ಜಾವ್ನ್ ಆಮ್ಚ್ಯಾ ಸಮಾಜೆಂತ್ ತುಜ್ಯಾ ರಾಜಾಕ್ ಸಾಕ್ಸ್ ಜಾಂವ್ಕ್ ಆಧಾರ್ ದಿ ಮ್ಹಣ್ ಮಾಗ್ತಾಂವ್.